




# स्थानीय राजपत्र

भाग : १, खण्ड : ७, संख्या १३, राजपत्रमा प्रकाशित मिति २०८१।०३।३०

नगरसभा बैठकबाट स्वीकृती मिति : २०८१।०३।२८

प्रमाणिकरण मिति : २०८१।०३।३०

दिपायल सिलगढी नगरपालिका, डोटी



दिपायल सिलगढी नगरपालिका पुनर्स्थापना केन्द्र तथा सेवा केन्द्रको स्थापना तथा सञ्चालन र पुनर्स्थापना तथा सेवा कोष सम्बन्धमा व्यवस्था गर्न बनेको ऐन  
२०८१

## प्रस्तावना:

मानव बेचबिखनबाट पीडित व्यक्तिहरुका लागि पुनर्स्थापना केन्द्र र घरेलु हिंसाबाट पीडितलाई तत्काल सुरक्षा प्रदान गर्न तथा उपचारको क्रममा अलग्गै बस्ने व्यवस्थाकालागि सेवा केन्द्रको स्थापना,व्यवस्थापन तथा संचालनका निमित्त दिपायल सिलगढी नगरपालिकाले पुनर्स्थापना तथा सेवा कोषको स्थापना गर्न वाञ्छनीय भएकाले,

दिपायल सिलगढी नगरपालिकाको नगर सभाले यो ऐन बनाएको छ ।

## परिच्छेद-१ प्रारम्भिक

### १. संक्षिप्तनाम र प्रारम्भ:

- (१) यस ऐनको नाम“पुनर्स्थापना तथा सेवा कोष ऐन, २०८१” रहेको छ ।
- (२) यो ऐन तुरुन्त प्रारम्भ हुनेछ ।

### २. परिभाषा: विषय वा प्रसङ्गले अर्को अर्थ नलागेमा यस ऐनमा:

- (क) “कोष”भन्नाले दफा ९ बमोजिमको पुनर्स्थापना तथा सेवा कोष सम्झनु पर्छ।
- (ख) “पुनर्स्थापना केन्द्र”भन्नाले मानव बेचबिखन तथा ओसारपसार (नियन्त्रण) ऐन, २०६४ को दफा १३ को उपदफा (१क) र (१ख) बमोजिमको पुनर्स्थापना केन्द्र सम्झनु पर्छ ।
- (ग) “शाखा”भन्नाले दिपायल सिलगढी नगरपालिकाको महिला सम्बन्धी मामिला हेर्ने शाखालाई सम्झनु पर्छ ।
- (घ) “समिति”भन्नाले पुनर्स्थापना तथा सेवा कोष संचालक समिति सम्झनु पर्छ ।
- (ङ) “सेवा केन्द्र”भन्नाले घरेलु हिंसा (कसुर र सजाय) सम्बन्धी ऐन, २०६६ को दफा ११ को उपदफा (१क) र (१ख) बमोजिमको सेवा केन्द्र सम्झनु पर्छ ।

## परिच्छेद-२ पुनर्स्थापना केन्द्र र सेवा केन्द्र सम्बन्धी व्यवस्था

### ३. पुनर्स्थापना केन्द्र र सेवाकेन्द्र स्थापना गर्न सक्ने:

- (१) मानव बेचबिखन तथा ओसारपसार (नियन्त्रण) ऐन, २०६४ को दफा १३ को उपदफा (१क) बमोजिम दिपायल सिलगढी नगरपालिकाले पुनर्स्थापना केन्द्र स्थापना गर्न सक्नेछ ।

- (२) घरेलु हिंसा (कसुर र सजाय) ऐन, २०६६ को दफा ११ को उपदफा (१क) बमोजिम **दिपायल सिलगढी नगरपालिकाले** सेवा केन्द्रको स्थापना गर्न सक्नेछ ।
- (३) कुनै संस्थाले **दिपायल सिलगढी नगरपालिकाको** स्वीकृतीलिई पुनर्स्थापना वा सेवा केन्द्र स्थापना गरी संचालन गर्न सक्नेछ।
- (४) पुनर्स्थापनाकेन्द्र र सेवा केन्द्रको स्थापना र स्वीकृती सम्बन्धी अन्य व्यवस्था तोकिए बमोजिम हुनेछ ।
- (५) दफा ३ को उपदफा १ र २ मा जुनसुकै कुरा लेखिएको भएता पनि आर्थिक, मानविय र भौतिक श्रोत साधनका कारण नगरपालिकाले एउटै पुनर्स्थापना केन्द्र र सेवा केन्द्र स्थापना गरी संचालन गर्न सक्नेछ ।

#### ४. पुनर्स्थापनाकेन्द्र र सेवाकेन्द्र प्राप्त गर्न सक्ने:

- (१) मानव बेचबिखन तथा ओसार पसार (नियन्त्रण) ऐन, २०६४ को दफा १३को उपदफा (१ख) बमोजिम नेपाल सरकारले हस्तान्तरण गरेका पुनर्स्थापना केन्द्र **दिपायल सिलगढी नगरपालिकाले** प्राप्त गर्न सक्नेछ।
- (२) घरेलु हिंसा (कसुर र सजाय) ऐन, २०६६ को दफा ११ को उपदफा (१ख) बमोजिम नेपाल सरकारले हस्तान्तरण गरेका सेवा केन्द्र **दिपायल सिलगढी नगरपालिकाले** प्राप्त गर्न सक्नेछ ।

#### ५. पुनर्स्थापना केन्द्र र सेवा केन्द्रको व्यवस्थापन र संचालन:

- (१) दफा ३ बमोजिम स्थापना भएका पुनर्स्थापनाकेन्द्र र सेवाकेन्द्रको व्यवस्थापन र संचालन सम्बन्धी व्यवस्था तोकिए बमोजिम हुनेछ ।
- (२) दफा ४ बमोजिम प्राप्त भएका पुनर्स्थापना केन्द्र रसेवा केन्द्रको व्यवस्थापन र संचालन **दिपायल सिलगढी नगरपालिकाले** निर्धारण गरे बमोजिमहुनेछ ।

#### ६. पुनर्स्थापना केन्द्रको काम, कर्तव्य र अधिकार:

- (१) मानव बेचबिखन तथा ओसारपसार (नियन्त्रण) ऐन, २०६४ मा उल्लेख भएकाकाम, कर्तव्य र अधिकारका अतिरिक्त पुनर्स्थापना केन्द्रको काम, कर्तव्य र अधिकार देहाय बमोजिम हुनेछ:
  - (क) पीडितलाई शारीरिक र मानसिक उपचार गराउने,
  - (ख) पीडितको सामाजिक रुपमापुनर्स्थापना गर्ने,
  - (ग) पीडितलाई पारिवारिक पुनर्मिलन गराउने,
  - (घ) आवश्यकताअनुसार पीडितलाई औषधिउपचार र परामर्श सेवातथा सुविधाको व्यवस्था गर्ने,
  - (ङ) पीडितको इच्छा विपरीत कुनै काममा लगाउन नहुने,

(च) पीडितकोलागि सिप मूलक तालिम र रोजगारीको व्यवस्था गर्ने ।

*स्पष्टीकरण: यस उपदफाको प्रयोजनको लागि "पीडित" भन्नाले मानव बेचबिखन तथा ओसारपसार ऐन, २०६४ मा परिभाषा गरिएको पीडित सम्झनु पर्छ ।*

(२) पुनर्स्थापना केन्द्रको अन्यकाम, कर्तव्य र अधिकार तोकिएबमोजिमहुनेछ ।

#### ७. सेवा केन्द्रको काम, कर्तव्य र अधिकार:

(१) घरेलु हिंसा (कसुर र सजाय) ऐन, २०६६ मा उल्लेख भएका काम, कर्तव्य र अधिकारका अतिरिक्त सेवा केन्द्रको काम, कर्तव्य र अधिकार देहायब मोजिम हुनेछ ।:

(क) पीडितलाई तत्काल सुरक्षाप्रदान गर्ने,

(ख) पीडितलाई उपचारको व्यवस्था गर्ने,

(ग) पीडितलाई घरपरिवारबाट अलग्गै बस्ने व्यवस्था गर्ने,

(घ) पीडितलाई आवश्यकता अनुसार कानूनी सहायता, मनोविमर्श सेवा, मनोवैज्ञानिक सेवा र आर्थिक सहायता उपलब्ध गराउने ।

(ङ) पीडितलाई आत्मनिर्भर बनाउन स्वरोजगार सम्बन्धी तालिम दिने,

(च) पारिवारिक पुनर्मिलन र पुनर्स्थापनाको लागि पहल गर्ने,

*स्पष्टीकरण: यस उपदफाको प्रयोजनको लागि "पीडित" भन्नाले घरेलु हिंसा (कसुर र सजाय) ऐन, २०६६ मा परिभाषा गरिएको पीडित सम्झनुपर्छ ।*

(२) सेवा केन्द्रको अन्यकाम, कर्तव्य र अधिकार तोकिएबमोजिमहुनेछ ।

#### ८. पुनर्स्थापना केन्द्र र सेवा केन्द्रहरुको अनुगमन:

(१) दिपायल सिलगढी नगरपालिकाले स्थापना गरेका वाप्राप्त गरी संचालन गरेका पुनर्स्थापना केन्द्र र सेवा केन्द्रको अनुगमन मन्त्रालयले गर्नेछ ।

(२) पुनर्स्थापना केन्द्र र सेवा केन्द्रको व्यवस्थापन, संचालन मापदण्ड र अनुगमन सम्बन्धी व्यवस्था तोकिए बमोजिम हुनेछ ।

#### परिच्छेद-३पुनर्स्थापना तथा सेवाकोष सम्बन्धी व्यवस्था

#### ९. पुनर्स्थापना तथा सेवाकोषको स्थापना:

(१) यो ऐनको उद्देश्य पूरा गर्न दिपायल सिलगढी नगरपालिकाले एक पुनर्स्थापनातथासेवाकोष स्थापना गर्नेछ ।

- (२) उपदफा(१) बमोजिमको कोषले दफा ३ र ४ बमोजिमको पुनर्स्थापना केन्द्र र सेवा केन्द्रलाई आर्थिक तथा अन्य सहयोग उपलब्ध गराउनेछ ।
- (३) उपदफा (२) बमोजिम सहयोग उपलब्ध गराउने मापदण्ड, आधार र कार्यविधि तोकिए बमोजिम हुनेछ ।

**१०.पुनर्स्थापना तथा सेवा कोषमा रहने रकम:**

- (१) पुनर्स्थापना तथा सेवा कोषमा देहाय बमोजिमका रकम रहनेछन् :
- (क) दिपायल सिलगढी नगरपालिकाबाट प्राप्त रकम,
- (ख) नेपाल सरकार वा प्रदेश सरकारबाट प्राप्त रकम,
- (ग) कुनै स्वदेशी वा विदेशी संघ संस्थावा व्यक्तिबाट प्राप्त रकम,
- (घ) अन्य स्रोतबाट प्राप्त रकम ।
- (२) सेवा तथा पुनर्स्थापना कोषको व्यवस्थापन र संचालन तोकिए बमोजिम हुनेछ ।

**११. पुनर्स्थापना तथा सेवा कोष संचालक समिति:**

पुनर्स्थापना तथा सेवाकोष देहायब मोजिमको समितिबाट संचालन हुनेछ:

- |   |            |
|---|------------|
| (क) नगर प्रमुख  | अध्यक्ष    |
| (ख) नगर उपप्रमुख  | उपाध्यक्ष  |
| (ग) वडा अध्यक्षहरु मध्येबाट नगर प्रमुखले ताकेको ३ जना       | सदस्य      |
| (घ) कार्यपालिका सदस्यहरु मध्येबाट नगर प्रमुखले ताकेको ३ जना | सदस्य      |
| (ङ) प्रमुख प्रशासकिय अधिकृत                                 | सदस्य-सचिव |

**१२. समितिको काम, कर्तव्य र अधिकार:**

- (१) समितिको काम, कर्तव्य र अधिकार देहाय बमोजिम हुनेछ:
- (क) कोषलाई प्राप्तहुने रकम कोषको बैंक खातामा जम्मा गर्ने, गर्न लगाउने,
- (ख) कोषको खाताबाट सेवा केन्द्र र पुनर्स्थापना केन्द्रहरुलाई आर्थिक तथा अन्य सहयोग उपलब्ध गराउने,
- (ग) कोषको व्यवस्थापन र संचालन सम्बन्धमा आवश्यक निर्णय गर्ने,
- (घ) कोषलाई दिगो र भरपर्दो स्रोतको रुपमा परिचालन गर्न आवश्यक निर्णय गर्ने ।

- (२) यस ऐनमा लेखिएका काम, कर्तव्य र अधिकारका अतिरिक्त समितिको काम, कर्तव्य र अधिकार तोकिए बमोजिम हुनेछ ।

### १३. बैठक सम्बन्धी व्यवस्था:

समितिको बैठक सम्बन्धी व्यवस्था देहाय बमोजिम हुनेछ:

- (क) समितिको बैठक समितिको अध्यक्षले तोकेको मिति, समय र स्थानमा बस्नेछ ।
- (ख) समितिमा तत्काल कायम रहेका कूल सदस्य संख्याको पचास प्रतिशत सदस्यहरु उपस्थित भएमा समितिको बैठकका लागि गणपूरक संख्या पुगेको मानिनेछ ।
- (ग) समितिको बैठकमा बहुमतको राय मान्य हुनेछ, र मत बराबर भएमा बैठकको अध्यक्षता गर्ने व्यक्तिले निर्णायक मत दिनेछ ।
- (घ) समितिको बैठकले गरेको निर्णय समितिको सदस्य सचिवले प्रमाणित गर्नेछ ।
- (ङ) समितिको बैठक कम्तीमा वर्षको २ पटक बस्नेछ ।
- (च) समितिको बैठक सम्बन्धी अन्य कार्यविधि समिति आफैले निर्धारण गरे बमोजिम हुनेछ ।

### परिच्छेद-३ विविध

### १४. पुनर्स्थापना तथा सेवा कोषको लेखा र लेखापरीक्षण:

- (१) पुनर्स्थापना तथा सेवा कोषको आयव्ययको लेखा दिपायल सिलगढी नगरपालिकाले तोकेको ढाँचामा राखिनेछ ।
- (२) पुनर्स्थापना तथा सेवा कोषको अन्तिम लेखा परिक्षण महालेखा परीक्षकबाट हुनेछ ।

### १५. मानव बेचबिखन विरुद्धको दिपायल सिलगढी नगर पालिका स्तरिय समितिको गठन:

- (१) मानव बेचबिखन तथा ओसार पसार विरुद्धको क्षेत्रमा हुने कामको समन्वय र सयोजन गर्न एक मानव बेचबिखन विरुद्धको दिपायल सिलगढी नगरपालिका समितिको गठनगरिनेछ । यस समितिमा देहायका अध्यक्ष र सदस्य रहनेछन्:

- (क) नगर उपप्रमुख - अध्यक्ष
- (ख) जिल्ला प्रशासन कार्यालयको अधिकृत स्तरिय प्रतिनिधी - सदस्य
- (ग) जिल्ला प्रहरी कार्यालयको अधिकृत स्तरिय प्रतिनिधी - सदस्य
- (घ) मानव बेचबिखन तथा ओसार पसार विरुद्धको क्षेत्रमा नगरपालिकामा कार्यरत व्यक्ति वा संस्थाहरू मध्येबाट समावेशी सिद्धान्तका आधारमा नगर प्रमुख द्वारा मनोनीत तीन जना महिला - सदस्य
- (ङ) प्रतिनिधि, नेपाल पत्रकार महासंघ जिल्ला कार्य समिति- सदस्य

(च) दिपायल सिलगढी नगरपालिको शाखा प्रमुख

- सदस्य-सचिव

(२) मानव बेचबिखन विरुद्धको दिपायल सिलगढी नगरपालिका स्तरिय समितिमा अध्यक्षले ताकेको व्यक्ति आमन्त्रित सदस्यको रूपमा रहनेछ ।

१७. नियम, कार्यविधि र निर्देशिकाबनाउने अधिकार:

यो ऐनको उद्देश्य कार्यान्वयन गर्नका लागि दिपायल सिलगढी नगरपालिकाले आवश्यक नियम, कार्यविधि वा निर्देशिका बनाउन सक्नेछ ।

॥ समाप्त ॥

आज्ञाले

शंकर सुचिकार

प्रमुख प्रशासकिय अधिकृत